

تدوین حدیث

تدوین حدیث کا ماحول

از جناب مولانا سید مناظر احسن صاحب گیلانی صدر شعبہ
دینیات جامعہ عثمانیہ حیدرآباد دکن

تدوین حدیث کی خدمت جس ماحول میں انجام پائی ہے اس کی جن خصوصیتوں کا ذکر مقصود ہے ان میں پہلی خصوصیت وہی ہے جس کی عام تعبیر مسئلہ غلامی سے کی جاتی ہے، میں یہ کہنا چاہتا ہوں کہ غلامی کے مشہور و بدنام مسئلہ کو یہ اندیشوں کی برکنہ باد آنکھوں نے خواہ جس طرح دیکھا یا دکھایا ہو، لیکن یہ واقعہ ہے کہ اسلامی تاریخ کے مدد میں پہنچ کر غلامی کی قطعاً وہ حقیقت باقی نہیں رہتی جو اس سے پہلے سمجھی جاتی تھی۔ کسی قسم کی بڑائیاں ہوں، ان کے بلند سے بلند ترین زینوں تک پہنچنے سے غلاموں کو اسلام نے صرف یہی نہیں کہ رد کا نہیں بلکہ جلتے دلے جانتے ہیں کہ انسانیت کے اس مظلوم حصے کو پکڑ پکڑ کر ان بلند ترین زینوں تک اسلام نے خود پہنچایا ہے جن

لہ غلاموں کے متعلق اگر مفصل اور متفقہ معلومات درکار ہوں تو انہی العزیز مولانا سعید احمد
اکبر آبادی۔ ایم۔ اے۔ حیات اللہ بصحۃ دُعائیتہ کی قابل قدر کتاب میں "اسلام میں غلامی
کی حقیقت" اور "غلامانِ اسلام" کا مطالعہ کرنا چاہئے۔

پر آزاد مسلمانوں کی رسائی بھی اپنے عہد اقبال و عروج میں آسان نہ تھی، مسلمانوں کی سیاسی و علمی تاریخ کا جن لوگوں نے مطالعہ کیا ہے میں ان ہی سے پوچھتا ہوں کہ مادی اور سیاسی راہوں میں بادشاہت و فرمانروائی تک اور علمی و دینی راہوں میں امامت و پیشوائی تک پہنچنے والے غلاموں کی اسلام میں کیا کوئی کمی ہے؟ اسی سے اندازہ کیجئے کہ مفتوح قوموں کے ساتھ جہاں اس قسم کے سلوک کی روایتیں بھی نبی آدم کی تاریخ میں ملتی ہیں کہ فاتح کی دینی اور مذہبی کتابوں کا کوئی فقرہ غریب مفتوح کے کان میں اتفاقاً اگر کہیں پہنچ جاتا تھا تو گرم گرم پگھلے ہوئے رائے اور سیسے کو اس کے ناپاک کان میں اس نے پلادیا جاتا تھا تاکہ آئندہ بھر کسی چیز کے سننے کا فتور اپنی زندگی میں اس بد بخت کے لئے باقی نہ رہے، لیکن اسی کے مقابلہ میں ان ہی مفتوح اقوام کے ان افراد کو جو مسلمانوں کے گھر میں غلام بن کر داخل ہوتے تھے کون نہیں جانتا کہ ان کو قرآن پڑھنے اور پیغمبر کی حدیثوں کے سیکھنے کی اجازت ہی نہیں دی گئی تھی۔ بلکہ یہ واقعہ ہے کہ خود مسلمانوں کو قرآن پڑھانے والے قرآن عمومان کے یہی غلام تھے اسی طرح رسول علیہ الصلوٰۃ والسلام کی حدیثوں کا بہت بڑا ذخیرہ مسلمانوں کے ان ہی غلاموں سے پڑھا اور سیکھا ہے۔

۱۰۔ تیسرے امام احمد رضا نے مبسوط ج ۳۰ ص ۲۱۱ میں مذہب جنفی کا یہ فتویٰ نقل کیا ہے کہ غیر مسلم قرآن پڑھنے اور سیکھنے کا مطالبہ اگر کریں تو ان کے مطالبہ کی تکمیل فرض ہے، ان کے الفاظ یہ ہیں لیکن یہ تعلیم کا نرا ذرا اطلب اور مسئلہ کچھ قرآن ہی کے ساتھ مختص نہیں ہے ابن بطال کے حوالہ سے الکنانی نے نقل کیا ہے کہ غیر مسلم خواہ اسلامی قلم رو کا باشندہ ہو یا غیر اسلامی علاوہ کا ہو قرآن و حدیث و فقہ کی تعلیم کا فتویٰ ابو حنیفہ و امام شافعی سمجھوں نے دیا ہے دیکھو الکنانی کی ترتیب

اداریہ ج ۲ ص ۲۹۳ -

بہر حال اسی عام طریقہ کار کی وجہ سے یعنی قرآن و حدیث اور سارے دینی دم کے سیکھنے اور سکھانے پڑھنے اور پڑھانے کی ابتداء ہی سے اسلام مولیٰ اور غلاموں ہ متعلق جو صلہ افزائیوں سے کام لے رہا تھا، جس کا نتیجہ تھا کہ جیسے اپنے بچوں کو صحابہ نے پڑھاتے اور رسول صلی اللہ علیہ وسلم سے اُنہوں نے جو کچھ پایا تھا اس کو سکھاتے تھے، جبکہ اسی طرح ان ہی بچوں کے ساتھ وہ اپنے غلاموں کو بھی قرآن پڑھا با کرتے تھے۔ حدیثیں بھی سکھاتے تھے۔

بالآخر مولیٰ کا یہ طبقہ قرآن و حدیث کی تعلیم کی طرف پل پڑا۔ مسلمانوں میں جو فاتح تھے، یعنی عرب کچھ تو سیاسی الجھنوں میں ان کی عمومیت مبتلا رہی، جو فاتح ہونے کا قدرتی ہ تھا، ماسوا اس کے ہر ایک کے ساتھ علاوہ سیاسی رگڑوں جھگڑوں کے خاندانی نے قبضے بھی لپٹے ہوئے تھے بخلاف مولیٰ کے کہ قید ہو کر وہ آتے تھے اس لیے نہ ان کے ساتھ یہ خاندانی قبضے تھے اور نہ سیاسی مشغلوں میں بھی اُلجھنے کا موقع خصوصاً اسلام ابتدائی صدیوں میں ان کو عموماً ملا، اسی لئے دیکھا جاتا ہے کہ مسلمانوں کے ان ہی غلاموں میں ہی کہ آزادی ہونے کا موقع ملتا تھا، اور جیسا کہ معلوم ہے اسلامی قوانین ہی ایسے تھے عزت آزادی کے یہ مواقع پیش ہی آتے رہتے تھے تو سب ہی کرتے تھے یہ تو نہیں کہا سکتا لیکن تعلقات سے فرصت اور آزادی کو محسوس کر کے ان آزاد شدہ غلاموں کے بڑے طبقہ کو ہم ان علوم و فنون کی تحصیل میں مشغول پاتے ہیں جن میں ان کے اس میں تاریکیاں مضمحل تھیں جسے اپنے فاتحوں کی سلکوئی صحبوں میں وہ عموماً قبول کر لیتے تھے اور وی سر بلندیوں کی راہیں بھی دین کا یہی علم ان پر مسلسل کھولتا جلا جاتا تھا تا بعین یعنی ل اللہ صلی اللہ علیہ وسلم کے صحابیوں سے معلومات حاصل کرنے والوں میں مشہور شامی

امام مکتول جن کے متعلق کہا جاتا ہے کہ سندھ سے وطن تعلق رکھنے تھے ۱۰ھ میں وفات ہوئی جلاست قدر کا ان کا اسی سے اندازہ کیجئے کہ زہری جب اپنے زمانہ کے اہل علم کا تذکرہ کرتے تو کہتے کہ حقیقی عالم اس زمانہ میں بن ہی ہیں، اور تین میں مکتول کا بھی نام لیا کرتے تھے بہر حال یہی مکتول اپنی تعلیمی روداد بیان کرتے ہوئے شاگردوں سے کہا کرتے تھے کہ

عَقِمْتُ بَعْرَ فِلمِ ادْعَ بھا عِلْمًا اِلَّا
 حَرِمْتَا فِی مَا اسْرٰی ثَمْرَانِیتَ العِرَاقِ
 ثَمْرَ المِلَّةِ مِنِّتِ فَمْرَادِ عِ بھَا عِلْمًا اِلَّا
 حَرِمْتَ عَلَیْہِ فِی مَا اسْرٰی ثَمْرَانِیتَ اَنْتَا
 فَمْرَ بھَا عِلْمًا اِلَّا ج ا تَذْکَرَةُ المَحَافِظِ

بعد مدینہ آیا، ان حدیثوں شہروں میں
 بھی جو علم بھلا بھرا تھا، اس کو جہاں تک
 سمجھتا ہوں میں نے سمیٹ لیا پھر شام
 آیا اور اس کو تو میں نے چھانی میں چھان لیا۔

شاید اختصاراً بعض مقامات کا ذکر اس بیان میں انھوں نے ترک کر دیا ہے کیونکہ ان ہی کے بعض شاگردوں نے یہ الفاظ بھی نقل کئے ہیں یعنی

طَفَّتِ الذَّرْعُضُ نِی طَلَبِ العِلْمِ
 رَوَعَتْ زَمِینَ کَا بھِرِ اسْمِ نِی طَلَبِ عِلْمِ مِیں
 لگا بیٹے یعنی اسلامی ممالک کے سارے
 علاقوں کا دودھ میں نے علم کی تلاش میں

۱۰ الذہبی وغیرہ نے لکھا ہے کہ سندھی ہونے کی وجہ سے آخر عمر تک وہ ق کا تلفظ کات کرتے رہے جس سے معلوم ہوا کہ پنجاب کے باشندوں کی زبان پر اب بھی ناک کات کی شکل جو اختیار کرتی ہے یہ کوئی نئی بات نہیں دیکھو تذکرۃ الحفاظ ص ۶۱ ج ۱۶۱

کچھ بھی ہو آپ دیکھ رہے ہیں کہ آزاد ہونے کے ساتھ ہی طلبِ علم میں مشغول ہو جاتے کا جو دعویٰ مسلمانوں کے غلاموں کے متعلق میں نے کیا تھا، اس کی یہ کتنی واضح اور کھلی شہادت ہے۔

اور صرف یہی نہیں ان ہی مولیٰ میں بعضوں کے حالات سے تو معلوم ہوتا ہے کہ حصولِ

آزادی سے پہلے ہی وہ طلبِ علم میں مشغول ہو جاتے تھے۔

رفیع بن مہران جو ابو العالیہ الریاضی کے نام سے مشہور ہیں سنیہ میں وفات ہوئی

صلب القدر تابعیوں میں ان کا شمار ہے اپنا حال بیان کرتے ہوئے کہتے ہیں کہ

كنت مملوكا اخذتم اهلنا تعلمت القرآن
میں غلام تھا اور اپنے مالک کی خدمت

ظاہراً و الكتابية الصبيحة من حج ما بين
کیا کرتا تھا اسی زمانہ میں، میں نے قرآن

زبانی یاد کر لیا، اور عربی خط سیکھ لیا۔

ان ہی کے بیان سے معلوم ہوتا ہے کہ اس علمی مذاق میں وہ تنہا نہیں تھے بلکہ غلاموں کا ایک طبقہ

تھا، جو آزاد ہونے سے پہلے حفظِ قرآن میں ان کے ساتھ شریک تھا۔ قرآن کے پڑھنے میں غلاموں

کا یہ گروہ کتنی محنت برداشت کیا کرتا تھا وہی کہتے تھے کہ

كُنَّا عبيداً مملوكين منا من بردى
ہم لوگ غلام تھے، بعض تو ہم میں

الضربية و منا من يتخلم اهلنا نكنا
مقررہ لگان جو مالکوں کی طرف سے

مقرر کر دیا جاتا تھا، وہ اور کرتے تھے اور

ہم میں بعض اپنے اپنے مالکوں کی خدمت

لہ لگان ضربیہ کا ترجمہ کیا گیا ہے جیسے زمین کے ملک کاشتکاروں پر لگان لگا دیتے ہیں یہی طرز عمل غلاموں کے ساتھ بھی کیا جاتا تھا یعنی ہینہ یا ہفتہ یا روزانہ اتنی رقم اپنے آقا کو لگا کر اور دیا کر س۔ اس کے بعد جو جی میں آئے کہیں عرب اور دوسرے ممالک میں اس کا عام رواج اسلام سے پہلے بھی تھا۔

کیا کرتے تھے لیکن بایں ہمہ ہم لوگ ہر
شب میں قرآن ایک دفعہ ختم کر لیا کرتے تھے

کہا کرتے تھے کہ خوش قسمتی سے ان کو آخر میں ایک عربی قانون نے خرید لیا اور ہاتھ بیکڑ کر جامع مسجد
لے گئی مجھے کی نماز کے لئے خطیب منبر پر جا چکا تھا، اس قانون نے امام اور نمازیوں کو
خطاب کر کے کہا کہ

”لوگو! گواہ رہو، میں نے اس کو اللہ کے نام پر بھڑو دیا، اب اس کا جو بیجا ہے کرتے
پھر کیا تھا علم کا جو شوق اندر دیا تھا دلی کھول کر اس کے پورا کرنے کا موقع ان کو مل گیا کہتے تھے کہ
”میرا حال یہ تھا کہ بعیرہ میں رسول اللہ صلی اللہ علیہ وسلم کی حدیثیں سنتا اور معلوم ہوتا کہ
فلاں صحابی جو بدینہ میں ابھی زندہ ہیں وہ اس کے راوی ہیں تو اس وقت تک چھین نہ لیتا جب
تک کہ مدینہ پہنچ کر ہندان صحابی سے اس روایت کو نہ سنتا ۱۲۷ھ، ج، ابن سعد ہر چیز سے
اگے ہو کر آزادی کے ساتھ تحصیل علم کا وسیع میدان ان کے سامنے آگیا تھا اور جو بلندیاں ان
دو دنیا کی اس کی بدولت ان کو مسیر کی تھیں اس کو بیان کرتے ہوئے ہی ابوالعالیہ کہا کرتے کہ
”خداوند تعالیٰ کی دو نعمتوں میں سے فیصلہ نہیں کر سکتا کہ کس نعمت کا شکر زیادہ ادا کروں
یعنی ایک نعمت تو یہ ہے کہ خدا نے مجھے مسلمان ہونے کی توفیق عطا فرمائی، اور اسی کے ساتھ
دوسرا انعام خدا کا میرے ساتھ یہ ہوا کہ حردریہ کی جماعت سے اس نے مجھے سچا دی ۱۲۷ھ
میں نے جو یہ لکھا تھا کہ فاندانی تقویٰ، فضیلتوں کے سوا سیاسی بکھڑوں میں اُلجھنے
کے مواقع مولیٰ کے لئے خدرا تا کم تھے، میرا تو خیال ہے کہ ابوالعالیہ کے بیان کے آخری فقرے
میں شاید اسی کی طرف اشارہ کیا گیا ہے۔“

مطلب یہ ہے کہ حردریہ یعنی فارخیوں کی جماعت جیسا کہ معلوم ہے اسلامی حکومت

میں یہ پہلی انارکسٹ جماعت تھی حکومتِ قائمہ کے خلاف شورش و فساد یہی ان کا مشغلہ تھا، ان ہی کا دوسرا نام خواجه بھی تھا، ایسا معلوم ہوتا ہے کہ ابوالعالم کو ان ہی انارکسٹوں نے شروع میں اپنا ہمنوا بنا لیا تھا، لیکن اس قسم کے سیاسی گھن ہلکروں کی بے حاصلی بہت جلد ان پر واضح ہو گئی، مسلمان ہو جانے کی وجہ سے دینی علوم کی دقت و عظمت ان کے قلب میں قائم ہوئی اور سیاست کے ان ناپاک گورکھ و دھندوں سے نکل جانے کی وجہ سے ان علوم کی تحصیل کا کھلا ہوا میدان ان کو مل گیا، جس کا نتیجہ یہ ہوا کہ ایک غریب عربی خاتون کے غلام کو دیکھا گیا کہ صرف صحابی ہی نہیں بلکہ رسول اللہ صلی اللہ علیہ وسلم کے حقیقی عم زاد بھائی خیر الامت زحمان القرآن عبد اللہ بن عباس رضی اللہ تعالیٰ عنہما اسی غلام کے ساتھ یہ سلوک کر رہے ہیں جیسا اللہ ہی نے خود ابوالعالم کی زبانی نقل کیا ہے کہ

کان ابن عباس یضعنی علی سریرہ	ابن عباس مجھے اپنے ساتھ اس تخت پر
دریش اسفل منہ و یقول ہکذا العلم	بٹھالیا کرتے تھے جس بدوہ خود بیٹھے ہوئے
یزید الشریف شرفاً و یجاس کالمملوک	اور فریش تخت کے نیچے فرش پر بیٹھے ہوتے
علی الاسرۃ ص ۵۶ ج ۱	ابن عباس تخت پر مجھے بٹھانے کے
	بعد فریش کے ان لوگوں کی طرف خطاب
	کر کے کہتے کہ علم یوں ہی آدمی کی عزت
	کو بڑھا دیتا ہے وہ بیٹھنا ہے جیسے بادشاہ
	تخت پر بیٹھے ہیں۔

ظاہر ہے کہ جس علم نے ان کو انہی باندی عطا کی تھی اس کے حصول میں ان ہی دونوں نے سنی اسلام اور فتنہ انگیز سیاست سے نجات، بچوں کہ ان ہی دونوں کو دخل تھا اس لئے خدا کی تمام نعمتوں

میں سب سے زیادہ ان کی نگاہ میں ان ہی دونوں نعمتوں کو بہت زیادہ اہمیت تھی حالانکہ ملک بنی امیہ جنہوں نے اسلام کے نظریہ خلافت کو مسترد کر کے اپنی ساری سیاسی بازیگریوں کا محور اس نصب العین کو بنالیا تھا کہ بخت و اتفاق سے جو حکومت ان کے ہاتھ لگ گئی ہے اس کا تسلسل ان ہی کے خاندان میں باقی رہے پھر اس نصب العین کے تحت جن ناکردنیوں کے ارتکاب پر وہ آمادہ ہوئے ان سے کون ناواقف ہے، ایک طرف ان کا یہ حال تھا کہ عربی ہی نہیں فریسی، بلکہ فریسیوں میں بھی بنی ہاشم جن سے قریب ترین رشتہ دار عربی قبائل میں ان کا کوئی نہ تھا، ان کے درپے آزار تھے، بنی ہاشم کا پیغمبر صلی اللہ علیہ وسلم سے جو تعلق تھا، اس راہ میں اس کا خیال بھی ان کے سامنے کبھی نہیں آیا لیکن دوسری طرف جیسا کہ سیاست کا عام قاعدہ ہے سادہ لوح عوام کی آنکھوں میں خاک جھونک جھونک کر کام نکالنے والے کام نکاتو ہیں دیکھا جا۔ ہاتھاکر بنی امیہ کے یہی حکمران عربوں کی قدیم جاہلی حمیت جس کا اسلام خاتمہ کر چکا تھا اسی میں نئی روح جھونک رہے ہیں اسی کا نتیجہ تھا کہ مولیٰ جن کا عموماً عربوں سے نسلی تعلق نہ تھا، باوجود مسلمان ہونے کے عموماً ان حقوق سے بنی امیہ کے عہد میں محروم کر دئے گئے تھے جو اسلام ان کو عطا کر چکا تھا، کسی اور سے نہیں امام الامۃ امام ابوحنیفہ سے ان کے مشہور شاگرد حسن بن زیاد اتفاقاً غنی نے یہ روایت نقل کی ہے کہ امام صاحب فرماتے تھے۔

کانت ولاۃ بنی امیہ لایدعون بالمولیٰ بنی امیہ کے حکام اور افسروں کا قاعدہ تھا

من الفقہاء للفتیاء۔ مناقب نواری مشا کہ فتویٰ دریافت کرنے کے لئے الموالیٰ

کے فقہار کو نہیں بلایا کرتے تھے۔

ح ۱۲

اور یہ تو غیر معمولی بات تھی، خیال تو کیجئے بقرہ کے مشہور امام عبداللہ بن عون جن کا ذکر کرتے ہوئے ذہبی نے لکھا ہے کہ

علم میں وہ اپنے وقت کے امام تھے فدا پرستی ریاضت و عبادت میں ان کا شمار چوتی کے بزرگوں میں تھا، اپنی ایک ایک سانس کی نگرانی کرنے تھے کہ بیکار مضائقہ نہ ہو، الغرض ان کی شان بہت بڑی تھی مشلاح تذکرۃ الحفاظ

لیکن جانتے ہیں کہ اسی کبیر لاشان رسانی العلم والثناء حافظہ حدیث فقہ حنبلی کو محض اس نے کہ چونکہ نسلاً عرب نہیں بلکہ موالی میں سے تھے لغبرہ کے گورنر بلال بن ابی بردہ نے باندھ کر کوڑے سے پٹوایا اور کس جرم میں پٹوایا ابن سعد نے لکھا ہے -

لا تزدج امرأة عمریة مشلاح، ثمیم اس نے پٹوایا کہ ایک عربی نژاد قانون سے انہوں نے نکاح کیا تھا۔

اسلام نے تو زنا کی سزا تازیانہ مقرر کی ہے، لیکن ایک مسلمان نے ایک مسلمان عورت سے باوجود نکاح کیا تھا، مگر چونکہ نکاح کرنے والا نسلاً عربی نہیں تھا اس لیے عربی قانون سے اس کے نکاح کو بھی العیاذ باللہ اس جاہلی حکومت نے گویا سفاح ہی قرار دے رکھا تھا اور جب ابن عون جیسے آدمی کے ساتھ حکومت کا یہ برتاؤ تھا تو عام موالی کا جو حال ہو گا ظاہر ہے مگر اسی کے ساتھ

لہ الذہبی کے حوالہ سے جیسا کہ میں نے نقل کیا ہے درحقیقت انہی وقت کے ابن عون بہت بڑے آدمی تھے رجال دینی کتابوں میں تفصیل کے ساتھ ان کے حالات لکھے گئے ہیں علم و فضل زہد و عبادت کے سوا اخلاقی معیار بھی غیر معمولی طور پر بلند تھا، لکھا ہے کہ ان کی ایک بڑی قیمتی اونیسی تھی جسے اس کی خویوں کی وجہ سے ابن عون بہت چاہتے تھے اسی پر ج بھی کرتے تھے اور جہادی جہوں میں بھی اسی پر سوار ہو کر شریعت لے جاتے ان کا غلام جو اس اونیسی کی خدمت کرتا تھا ایک دن ایک ایسا کوڑا اس بچاری کو رسید کیا کہ اس کی ایک آنکھ پھوٹ کر رہ گئی، غلام کے ہوش بھی جاتے رہے اور دیکھنے والوں نے بھی دل میں کہا کہ آج ابن عون کا دن دیکھنے کا دن ہو گا یعنی آج بھی غصہ ان کو نہ آئے مشکل ہے بہر حال غلام اونیسی کے ساتھ سامنے آیا۔ دیکھا دیکھ کر بولے تو صرف اتنا بولے کہ بندہ خدا پرہ کے سوا (بقیہ ص ۱۴ پر)

اس واقعہ کو بھی نبھولنا چاہئے کہ یہ سارا قصہ جو کچھ بھی تھا، دقت کے حکمرانوں تک محدود تھا ان کو نہ عرب سے فی الحقیقت بحث تھی اور نہ غیر عرب سے سردکار تھا ان کے سامنے اپنی فاندانی بھپوری خود غرضی کے سوا کوئی بلند نصب العین نہ تھا۔ بنی امیہ نے اپنے زمانہ میں عربوں کو ابھارا کر کام لگانا چاہا ان کے بعد جب عباسی آئے تو اپنے مقاصد کے لحاظ سے عربوں کے دبانے میں ان کو کامیابی نظر آئی، بھر کون نہیں جانتا کہ ان ہی عباسیوں نے اور جو کچھ کیا اس

(سلسلہ صفحہ گذشتہ) مارنے کے لئے اور کوئی جگہ نہ تھی، پھر غلام کی طرف خطاب کر کے فرمایا جا! میں نے تجھے آزاد کر دیا۔ یہ تھا سارا غصہ جس کا ظہور اس شکل میں ہوا۔ وہی بلال بن ابی بردہ جس نے کوڑے سے ان کو بٹوایا تھا لکھا ہے کہ کسی دن ابن عون سے نہیں سنا گیا کہ بلال کے مظالم کا کسی سے عمر بھر لکھوں نے کبھی ذکر کیا ہو۔ ایک دن ان کی مجلس میں کسی صاحب نے بلال کا نام لے کر کچھ کہنا چاہا دوک کر پوسے سو! لوگ ظالم کے ظلم کا جرجا کچھ اس رُری طرح شروع کر دیتے ہیں اور اتمی کثرت کے ساتھ اس کو بُرا بھلا کہنے لگتے ہیں کہ آخر میں ظالم ہی مظلوم بن جاتا ہے یہ بلال بن ابی بردہ اموی خلیفہ ہشام بن عبدالملک کے عہد میں بقرہ کے دالی رگورز رہتے۔ ایک دلچسپ لطیف ابن عون کے متعلق مورخین نے یہ نقل کیا ہے کہ بقرہ میں چند مکانات ابن عون کے تھے جو کرایہ پر چلتے تھے۔ لوگوں نے محسوس کیا کہ عموماً مسلمانوں کو کرایہ پر مکان دینے سے کچھ گریز کرنے میں۔ وہ جو چھی گئی لے کر ایہ واردوں کا قاعدہ ہے کہ ختم ہاہ پر کرایہ کی فکر ان کی جان کھلنے لگتی ہے۔ میں نہیں چاہتا کہ اپنی طرف سے کسی مسلمان کے قلب میں دہشت اور خوف ڈالوں۔ خود اپنے دو منزلہ مکان کی بالائی منزل پر رہتے تھے اور پچھلی منزل عیسائیوں کو کرایہ پر دے رکھی تھی کہتے تھے کہ جہاں مسلمانوں کے لہرائیوں کو اپنے نیچے رکھنا زیادہ بہتر خیال کرتا ہوں۔ وفات بھی ان کی عجیب طرح سے ہوئی جمال جہاں آراء و رسالت بنا ہی علی اللہ علیہ وسلم کی زید کی تمنا رکھتے تھے آخر ایک دفعہ خواب میں یہ دردمت بیدار میسر آئی۔ آنکھیں دقت کھنی تو نرسرت سرد سے اتنے بے خود تھے کہ اوپر سے نیچے اترتے ہوئے دم کو سینھان نہ سسے چکر کر گریز سے سخت چوٹ آئی لوگوں نے لاکھ اھر لکھا کہ علاج کرایا لیکن راضی نہ ہوئے۔ غالباً جینے کا جو مقصد تھا وہ پورا ہو چکا تھا۔ اسی میں وفات ہوئی ہے۔ ع

خدا رحمت کنڈا میں عاشقان پاک طینت را۔

کی داستان تو طویل اور کافی دردناک ہے۔ لیکن عباسیوں کی حکومت کے بانی ابراہیم الامام نے
بو مسلم غزاسانی کے نام یہ فرمان جو لکھا تھا تاریخوں میں اب تک وہ محفوظ ہے یعنی

لا یدع بخراسان من ینکلہ بالعربۃ ہر وہ شخص جو عربی بولتا ہو اس کو خراسان

کامل ابن اثیر ص ۱۵۴ ج ۵ میں زندہ نہ چھوڑا جائے

لیکن ان حکمرانوں کے حالات کو عام امت مسلمہ کی طرف منسوب کر دینا نہ صرف غلطی بلکہ میرے نزدیک
بہترین علمی خیانت ہے یہ سچ ہے کہ ملوک بنی امیہ مولیٰ کو حقارت کی نظروں سے دیکھتے تھے
لیکن خود مسلمانوں کا حال کیا تھا۔ اور نوادر خانوادہ نبوت کے گوہر شرب چراغ حضرت امام
زین العابدین رضی اللہ تعالیٰ عنہ کے متعلق ابن سعد ہی نے یہ روایت نقل کی ہے کہ حضرت دلا
نے اپنے غلام کو آزاد کیا اور آزاد کرنے کے بعد اپنی صاحبزادی صاحبہ کا اسی مولیٰ سے نکاح کر دیا
اسی کے ساتھ اپنی ایک شرعی نوٹھی کو بھی آزاد کر کے خود اپنا نکاح اس سے کیا۔ یہ خبر دارالکتب
ذائقہ پنہی اور عبدالملک حکمران وقت کو حضرت کے اس فعل کی جب خبر ہوئی تو آگ گھولا ہو گیا
لیکن کیا کر سکتا تھا، صرف ایک خط حضرت کے نام لکھا جس میں آپ کی خاندانی شرافت و
نجابت کا ذکر کر کے سخت ملامت کی، حضرت والا کو عبدالملک کا جب یہ خط ملا تو جواب میں ارقام
فرمایا گیا۔

یقیناً تم لوگوں کے لئے بہترین نمونہ رسول

قد کان لکرمی من رسول اللہ اسیرہ حسنۃ

اللہ صلی اللہ علیہ وسلم کی ذات میں ہے

قد اعق رسول اللہ صلی اللہ علیہ وسلم

آنحضرت صلی اللہ علیہ وسلم نے یہود بہ خانوں،

صفیہ بنت حبیبیہ و تزوجھا و اعق زید

صفیہ بنت حبیبیہ کو آزاد فرمایا اور ان سے نکاح

بن حارثہ و زوجہ ابنہ عمتہ زینب

کیا۔ اسی طرح زید بن حارثہ (اپنے غلام)

بنت حبیب ص ۱۵۴ ج ۵ ابن سعد

کو آزاد کیا اور اپنی بھینجی زاد بہن زینب بنت
عجش سے اسی آزاد شدہ غلام زید کا عقد
کر دیا تھا۔

حضرت امام زین العابدین کے حالات میں یہ بھی لکھا ہے کہ حضرت عمرؓ کے مولیٰ زید بن اسلم جن کا
مسجد نبویؐ میں تعلیمی حلقہ تھا عموماً استفادے کے لئے اسی حلقہ میں جا کر شریک ہوتے، بعض اہلی
حمیت والوں نے پوچھا بھی کہ قریش کی مجلس کو چھوڑ کر ایک مولیٰ کے حلقہ میں جا کر آپ بیٹھے ہیں
اس وقت بھی ارشاد ہوا کہ

جس سے نفع پہنچے، آدمی کو وہیں بیٹھنا چاہئے۔ ص ۱۶ ج ۵ ابن سعد
ابھی آپ مجھ ہی سے ابوالعالیہ کا وہ قصہ سن چکے صنادید قریش نیچے بیٹھے رہے، اور ابن عباسؓ
نے ابوالعالیہ کا ہاتھ پکڑ کر اپنے ساتھ تخت پر بٹھالیا۔ ابن سعد میں اسی روایت کا جن الفاظ میں
ذکر کیا گیا ہے، ان سے معلوم ہوتا ہے کہ بصرہ ہی کا یہ واقعہ ہے جہاں کی جامع مسجد میں لاکر ابوالعالیہ
کو ان کی مالک نے خدا کے نام آزاد کیا تھا، بلکہ اسی میں یہ بھی ہے کہ ابوالعالیہ اس قصے کو بیان
کرتے ہوئے کہتے تھے کہ

دخلت علی ابن عباس وهو امیر لبعوثہ
فنادتہ بدہ حتی استویت معہ علی
السریع ص ۸۲ ج ۷ ابن سعد
میں ابن عباس کی خدمت میں حاضر ہوا
اس زمانہ میں وہ بصرہ کے امیر (گورنر)
تھے مجھے دیکھ کر ابن عباسؓ نے اپنا ہاتھ
میری طرف بڑھایا اور پکڑ کر، مجھے اپنے
ساتھ بٹھایا حتیٰ کہ اس تخت پر بالکل ان
کے برابر بیٹھ گیا۔

اسی میں یہ بھی ہے کہ اس وقت ابوالعالیہ معمولی گھٹیا درجہ کے کپڑے پہنے ہوئے تھے اور ایک یہی کہا، فاروق اعظمؓ کے صاحبزادے ان ہی دنوں میں جب نبی اُمیہ موالیٰ کے ساتھ وہ سلوک کر رہے تھے، جس کی طرف اشارہ کیا گیا تو حضرت عبداللہ بن عمرؓ کو دیکھا جانا تھا کہ نبی مخزوم کے موالیٰ (آزاد کردہ غلام) مجاہد بن جبر گھوڑے پر سوار ہیں، اور ابن عمرؓ ان کی رکاب تھامے ہوئے ہیں خود مجاہد بیان کرتے ہیں کہ

سما اخذ فی ابن عمر رضی اللہ تعالیٰ
سبا اوقات ابن عمرؓ میرے گھوڑے کی
عھسا بالو کاب۔ علاء تذکرہ ج ۱
رکاب تھام لیتے،

اور یہ اسی علم کا نتیجہ تھا جسے صحابہ کی محبتوں میں مجاہد نے حاصل کیا تھا، آج بھی ان کا شمار ائمہ مفسرین میں ہے۔

ظاہر ہے کہ امام زین العابدینؑ، ابن عباسؓ، ابن عمر رضی اللہ تعالیٰ عنہم جیسے اکابر کے مقابلہ میں مسلمانوں کی عام جماعت حکومت کی کیا پرواہ کر سکتی تھی علام طبقہ کے علماء کی عظمت و احترام کا عام مسلمانوں میں یہ حال تھا کہ اور تو اور پیغمبر کے شہر مدینہ میں کوفہ کے مولیٰ عالم حکم بن عتبہؓ جب کبھی تشریف لاتے تو لگتا ہے کہ

اخلاوۃ ساریۃ البنی صلی اللہ علیہ
نھض حکم کے خیال سے تاکہ ان کو ناز پڑھنے

ابوالعالیہ کا بیان ہے کہ کل پندرہ درم دام ان سارے کپڑوں کا تھا جو میرے جسم پر تھے، پھر پوچھے پھر تفصیل لکھتانی کہ تنگی ۳ درم میں اس وقت ل جاتی تھی۔ اور رازی کپڑے کا لٹکان بارہ درم میں خرید کر لیا کرتا تھا جس سے میری چادر اور عمامہ دونوں بن جاتے تھے ان کے اس بیان سے اس زمانہ میں کپڑوں کی ارزانی کا بھی اندازہ ہوتا ہے۔ دیکھو علاء ج ۲، قسم دوم

ابو یہ وہی مجاہد بن جبرؓ ہیں جنہوں نے بحیرہ روم کے مشہور جزیرہ رودس میں قیام اختیار کر لیا تھا اور وہاں لوگوں کو قرآن کی تعلیم دیا کرتے تھے۔ البلاذری ص ۲۳۲

وسلم صلا تذکرہ ج ۱ کا موقعے رسول اللہ صلی اللہ علیہ وسلم
 کے ستون کو دینی آنحضرت صلی اللہ علیہ
 وسلم کے ناز پڑھنے کی جگہ ان کے لیے
 مدینہ دے حالی چھوڑ دینے تھے۔

ان ہی مولیٰ علماء میں کوفہ ہی کے ایک مشہور عالم حبیب بن ثابت نابی ہیں، ابویحییٰ القنات کے
 حوالہ سے ذہبی ہی نے نقل کیا ہے کہ طائف کے سفر میں ان کے ساتھ تھا، ابویحییٰ کا بیان
 ہے کہ جس وقت طائف میں ہمارا داخلہ ہوا تو حبیب کے احترام میں وہاں کی خلقت کچھ اس
 طرح ٹوٹی پٹی تھی کہ

کامنما قدم علیہم نبی ملاج آنکرا ایسا معلوم ہوتا تھا کہ کوفہ والوں کے یاں
 کوئی پیچھا گیا ہے۔

موالیٰ کے اس طبقہ کے ساتھ عام مسلمانوں کی اسی احترامی گردیدگی کا نتیجہ تھا کہ مسلمان تو مسلمان
 حد یہ ہے کہ مسلمانوں کے ساتھ اس زمانے کے یہود و نصاریٰ نے کابھی حال یہ ہو گیا تھا کہ منصور
 بن زاذان جو اسی موالیٰ طبقہ سے تعلق رکھتے تھے، واسط میں قیام تھا جب ان کی وفات ہوئی
 تو عباد بن العوام جو اس وقت کم سن تھے اور جنازے میں منصور کے شریک تھے بیان کرنے
 میں کہ

فرائت النصارى علی حدہ والیہود میں نے منصور کے جنازے میں مسلمانوں
 کے سوا دیکھا کہ عیسائیوں کا ایک گروہ علی حدہ
 بھی الگ اس جنازے میں شریک ہے
 اور یہودیوں کا گروہ بھی الگ ہے۔

انہا ہجوم تھا کہ عبادت کہتے ہیں

تداخذ خالی بیدی من کثرة الزحام
میرے ماموں نے میرا ہاتھ ہجوم کی کثرت
۱۲۵۱ تذکرہ کے خوف سے پکڑ لیا۔

”مسلمان اور مولیٰ“ کا یہ عنوان اتنا وسیع ہے کہ اس پر جاننے والے جاہل تو اچھی خاصی کتاب لکھ سکتے ہیں میں نے چند بستہ بستہ مثالیں جو رجال کی عام کتابوں میں درج ہیں ان کا ذکر کر دیا ہے۔ سچ پوچھتے تو ان بے اعتنائیوں کے باوجود جو حکومت ان مولیٰ کے ساتھ اختیار کیے ہوئے تھی لیکن پھر بھی بسا اوقات اسی حکومت کو رائے عامہ کے سامنے ٹھکنے پر مجبور ہونا پڑتا تھا۔

مصر کے مولیٰ عالم و فقیہ زید بن عبید کے حالات میں لکھا ہے کہ بچا رہے حالانکہ عبثی خاندان کے آدمی تھے، کہ ابن اہسیہ یہ کہنے کے بعد کہ کان اسود لوزیا زید سیاہ عبثی تھے کہتے کہ کانہ غمہ (گویا زید کو غم تھے) مگر علم و فضل و دیانت و تقویٰ کا جو نور ان سے بھوٹ بھوٹ کر سارے مصر کو منور کیے ہوئے تھا اس نے مصر میں یہ حالت پیدا کر دی تھی کہ حکومت کی گدی پر نیا حکمران جب بیٹھا، اور بیعت لینے والے مصر کے باشندوں سے بیعت لینے کے لیے جب آتے تو ہر ایک کا جواب یہی ہوتا کہ زید بن عبید، اور ان ہی کے ہم عصر ایک دوسرے مولیٰ عالم عبید اللہ بن ابی جعفر جو کچھ کریں گے وہی ہم بھی کریں گے لہذا نے لبث بن سعد کے والد سے ان کا یہ فقرہ نقل کیا ہے کہ

ہما جہرتا البلاد کانت البیعة اذا
بہی دولوں (یعنی زید اور عبید اللہ) ملک

جاعت للخليفة هما اول من يباة ثم
کے تاناک جو اہر تھے جب غلیفہ کی طرف

۱۲۵۱ ج ۱ تذکرہ سے بیعت لینے کے لیے لوگ آتے تو یہی

دروازا پہنچ بیعت کرنے گئے۔

یہی نیش بن سعد بن کا ذکر پہلے بھی کہیں گزر چکا کہ مصر کے امراء میں تھے لیکن جب زید کا ذکر کرنے تو کہتے کہ

زیدؑ ءشہادہ جلیلہ سیدناؑ اور زیدؑ ہمارے ملک کے عالم ہیں، زید

ہمارے سردار اور پیشوا ہیں،

مصر میں نیش بن سعد کا جو مقام تھا اس سے آگاہ ہونے کے بعد اس "سیدنا" کے لفظ کا صحیح وزن آدمی نحو میں کر سکتا ہے یا بقرہ کے شہر و محدث ایوب السخنی تانی جو مالکی ہی میں سے تھے خواجہ حسن بھیری ان کا نڈا کرتے ہوئے بھری مفسرین میں کہتے

عبد اللہ بن ابی اہل بیتؑ کے لئے تو دروازوں کے سردار وہی ہیں

اسی طرح سوار بن عبد اللہؑ کے خراسان سے ابن سعد کے نقل کیا ہے کیا کہتے تھے کہ

کہا کہ ان لوگوں میں سے جو ابی اہل بیتؑ کے لئے

ابن سعد کے بیان میں بھی ہمارے دروازے تھے

یعنی اس شخص کے سردار ہیں عربوں کے

ہی اور غیر عربوں کے ہی۔

انوارہ کیا جا سکتا ہے کہ بقرہ کے باشندوں پر ان نوال کا کیا اثر مہیا ہو گا۔ ہاں تہہ حکومت، لاٹھی کی رو سے لوگوں کو اپنے سامنے جھکا کر تھی، لیکن سچ کہا ہاروں کی فکر زیدہ نے جب ہاروں کے ساتھ سفر میں تھی۔ اور شہر رقبہ میں قیام تھا، اسی عرصے میں عبد اللہ بن المبارک جو عمال مولیٰ ہی میں رہتے، خیر مشہور ہوئی کہ آج شہر میں آنے والے ہیں، کھمبے کے زبیدہ ایک چوٹی قصر کے بھروسے کے اوپر سے شہر کے چوٹی سوار کا نظارہ کر رہی تھی کہ اچانک غل شور ہنگامہ کی آواز بلند

ہوئی بقول خطیب اس نفعۃ الذبیحۃ و تقطعت اللعالم (گروازی) جو تیاں لوگوں کی ٹوٹ رہی تھیں، زبیر نے پوچھا کہ تقد کیا ہے۔ جس وقت یہ جواب دیا گیا کہ ابن المبارک آج رقد آ رہے ہیں شہر دے ان کے استقبال کو نکلے ہیں، تو کہنے لگی۔

هذا والله الملك لا ملک ہا دون یہ ہے خدا کی قسم حکومت نہ کہ ہارون کی

الذی لا یجمع الناس الا بشرط حکومت میں کے لئے لوگ پولیس اور

واعوان معشار ۱۰ تاریخ بغداد پولیس کے ملازمین کے ذریعہ جمع ہونے ہیں

آخر خود سوچئے یہ روایت حضرت ابن عباس کے مولیٰ عکرمہ کے متعلق ابن سعد نے الارب
استعمال کی ہے جو اس سے برائے کی ہے، اگر صحیح ہے کہ عکرمہ سبب سبہ پہنچے تو
تا سبع الاس عین معنی اصحاب انور لوگ سب کو دیکھنے کے لئے ٹوٹ پڑے

ظہور سے ... صحیح کہ لگنے کی عینوں پر بھی چمکے تھے۔

اور سلطان اور لوگ کے لئے ہر زمانہ ماہی و نمک ہوتا ہے کہ کبھی بچھڑا گیا جائے۔

پہرہ دل ان قصوں کو کوئی کہیں تک بیان کرے اس کا تاریخ کے ادران ان کے

ذکر سے متور ہیں۔ ہر فرقہ میں ان واقعات کے ذکر سے یہ سچہ کہ سوانی کا جو طبقہ مسلمانوں میں

فغان کے مذکورہ بالا خصوصیات کو پیش نظر رکھنے ہوئے سہجنا چاہئے۔ نہ صرف دین بلکہ

دنیا میں بس ظلم کی بدولت حکومت کے علی الرغم رفقہت و اقدار کی راہیں ان پر کھل رہی تھیں

اس علم کے ساتھ ان کے اہم کار و اسنفراتی کی جو کیفیت ہو سکتی ہے کیا کوئی اس کی حد نظر

کر سکتا ہے اس سلسلے میں جو کارنس، بھی ان کی طرف منسوب کئے گئے ہیں، کیا کسی وجہ سے

ان میں شک کرنے کی گنجائش پیدا ہو سکتی ہے میں تو کہتا ہوں کہ عبدالملک بن مروان مردانی

کفران اور زہری کے جس مکالمہ کا کتابوں میں تذکرہ کیا گیا ہے یعنی کہتے ہیں کہ ابن شہاب نے ہری

عبدالملک کے دربار میں ایک دفعہ پہنچے تو اس نے پوچھا کہ زہری کیا بتا سکتے ہو کہ مسلمانوں کے مختلف اعداد اور شہروں میں آج کل سب سے بڑے عالم جو مرجع انام ہوں کون کون لوگ ہیں، زہری نے کہا کیوں نہیں۔ فرمائیے کس کس شہر کے ائمہ کو بتاؤں عبدالملک نے حسب ذیل ترتیب سے پوچھا شروع کیا۔

عبدالملک۔ تم اس وقت کہاں سے آرہے ہو۔

زہری۔ مکہ معظمہ سے۔

عبدالملک۔ مکہ میں کس شخص کو چھوڑ کر آئے جو اس وقت مکہ والوں کی پیشوائی کر رہا ہے

زہری۔ عطایا بن ابی رباح۔

عبدالملک۔ عرب خاندان کے آدمی ہیں یا موالی سے ان کا تعلق ہے۔

زہری۔ موالی سے۔

عبدالملک۔ کس چیز نے عطا کو یہ مقام عطا کیا۔

زہری۔ دین اور حدیثوں کی روانت نے۔

عبدالملک۔ ٹھیک ہے یہ دونوں چیزیں ہیں ہی ایسی کہ آدمی کو پیشوائی عطا کریں۔ خیر

بتاؤ کہ مین کا امام اور پیشوا مسلمانوں کا آج کل کون ہے۔

زہری۔ طاؤس بن کيسان۔

عبدالملک۔ کیا عرب سے نسلی تعلق رکھتے ہیں، یا موالی سے ہیں۔

زہری۔ موالی سے۔

عبدالملک۔ اس شخص کو کس چیز نے یہ بڑائی عطا کی۔

زہری۔ ان ہی باتوں نے جس نے عطا کو بڑھنے کا موقعہ دیا۔

عبد الملک - اچھا مصر کا امام ان دنوں کون ہے -

زہری - یزید بن ابی صیب -

عبد الملک - عرب ہیں یا موالی میں سے یہ سبھی ہیں -

زہری - موالی ہی سے ان کا بھی تعلق ہے -

عبد الملک - اور شام کا پیشوا آج کل کون ہے -

زہری - نکول -

عبد الملک - عرب یا موالی -

زہری - موالی سے ان کا بھی تعلق ہے۔ غلام تھے۔ قبیلہ نذیل کی ایک عورت نے ان کو

آزاد کیا تھا -

عبد الملک - جزیرہ (یعنی فرات و دجلہ کے درمیانی علاقوں) کا امام کون ہے

زہری - میمون بن مہران -

عبد الملک - مولیٰ میں یا عربی -

زہری - مولیٰ -

عبد الملک - خراسان کا سب سے بڑا آدمی آج کل کون ہے -

زہری - ضحاک بن مزاحم -

عبد الملک - مولیٰ یا عربی -

زہری - مولیٰ -

عبد الملک - بصرہ کا بتاؤ کہ امام کون ہے -

زہری - حسن بن ابی الحسن (یعنی خواجہ حسن بصری)

عبدالملک - مولیٰ میں یا عربی -

زہری - مولیٰ -

عبدالملک - ویلٹ (تھو پرائسوس ہے) آخر کو نہ میں مسلمانوں کی دینی پیشوائی کی باگ کس کے ہاتھ میں ہے -

زہری - ابراہیم النخعی -

عبدالملک - کیا یہ سچی مولیٰ ہیں یا عربی النسل ؟

زہری - جی ہاں ! یہ عربی النسل عالم ہیں -

عبدالملک - اتنا زہری اب جا کر تم سے ایک بات سنائی جاوے۔ سے غم کا بدلہ میرے دل سے کچھ ہٹا "بعض روایتوں میں ہے کہ عبدالملک نے کہا کہ یہ آفری جو اب تم اگر نہ سنا تے تو قریب تھا کہ میرا گلہ بھٹ جائے۔

اس کے بعد عبدالملک اپنے دربار میں کی طرف مخاطب ہوا اور کہنے لگا۔

قطعاً یہ مولیٰ (غیر عربی مسلمان) عرب کے سردار اور پیشوا بن کر رہیں گے

یہ ہو کر رہے گا کہ منبر پر ایک مولیٰ چڑھا اور خطبہ پڑھ رہا ہے اور اسی منبر کے

نیچے عرب بیٹھے ہیں -

غیظ و غضب کے لہجہ میں عبدالملک یہ اور اسی قسم کی باتیں جوش میں کہہ رہا تھا، زہری نے کہا کہ

”امیر المؤمنین! یہ اللہ کی بات ہے اور اس کا دین ہے جو بھی اس کا علم

حاصل کرے گا اور اس کا عالم بنے گا، رہی پیشوا بن جائے گا، اور جو اس علم

سے بے اعتنائی اختیار کریں گے، وہ گریں گے ان کو گڑنا پڑے گا۔“

۱۷ اس مقالہ کا تذکرہ عالم نے مؤرخ علوم الحدیث حضرت شیخ ابوالحسن علیہ السلام نے

بے چارے عبدالملک کے لئے موالی کا یہ حال سخت دماغی کوفت کی وجہ بنا ہوا تھا، اسلام نے ہر عربی و غیر عربی کو عام اجازت دے رکھی تھی بلکہ سب سے مطالبہ کیا گیا ہے کہ وہ قرآن پڑھیں، حدیثیں سیکھیں، فقہین، اجتہاد کریں، اسی بنیاد پر لوگ سیکھ رہے تھے، سب کو سکھایا جا رہا تھا، پڑھایا جا رہا تھا، اور اپنے اپنے علم اور کمال کے مطابق مسلمانوں میں امتیازی مقامات کے مالک بنتے چلے جا رہے تھے۔ دلچسپ لطیفہ یہ ہے کہ خود عبدالملک کو غیر ذلت اپنے بچوں کی تعلیم کے لئے معلم کی ہوتی۔ ابن عساکر نے لکھا ہے کہ باوجود تلاش کے عبدالملک کی نظر میں جو آدمی حجاز، اُن کا تعلق بھی موالی ہی کے طبقہ سے تھا، ان کا نام اسماعیل بن عبد اللہ بن ابی المہاجر تھا۔ بیچارہ کیا کرتا، مجبوراً ان ہی کو شہزادوں کا معلم مقرر کرنا پڑا لکھا ہے کہ اس خدمت پر اسماعیل کو مقرر کرنے کے بعد عبدالملک نے کہا۔

عرب اور غیر عرب (یعنی عجمیوں) کے تعلقات کی جو نوعیت ہو گئی ہے، عجیب ہے مجھے تو اس کی کوئی مثال نظر نہیں آتی۔ ان ایرانیوں ہی کو کھینچو، حکومت کی باگ بند ہا سال ان کے ہاتھوں میں رہی۔ اس پورے طویل عرصہ میں ان کو ہماری یعنی عرب کی ضرورت کبھی پیش نہیں آئی ایک مروک نعمان بن منذر کا نام لیا جاتا ہے جس سے ایرانی حکومت نے کام لیا تھا۔ اور پھر یہ قفقہ بھی زیادہ دن تک جاری نہ رہ سکا اس غریب نعمان کو بھی آغریانی قتل کر کے رہے اور ہمارا حال یہ

اسلسلہ صفحہ گذشتہ، مقدمہ میں، سیوطی نے تدریب میں، سخا دی نے فتح البغیت میں بھی اس قفقہ کو ذکر کیا ہے محدثین کی کتابوں کے علاوہ فقہاء کے طبقات و مناقب میں بھی اس مکالمہ کا معمولی رد و بدل سے ذکر ملتا ہے۔ بعض روایتوں میں بجائے عبدالملک کے دو سرے اموی خلفاء کی طرف اس مکالمہ کو منسوب کیا گیا ہے نیز بعض کتابوں میں بجائے ابراہیم کے عربی النسل عالم سعید بن المسیب عالم مدینہ کو قرار دیا ہے!

ہے کہ کتنے دن ہوتے ہمارے ہاتھ حکومت آئی ہے۔ لیکن غیر عربی اقوام سے مدد لینے پر اس مختصر مدت میں بھی ہم تجویہ ہو گئے ہیں، حد یہ ہے کہ تعلیم تک میں ہم ان مجبوروں کے دست نگر ہو چکے ہیں اسی اسماعیل بن عبید کو دیکھو! امیر المؤمنین (مسلمانوں کے بادشاہ) کے بچوں کو پڑھانا ہے اور کیا پڑھانا ہے۔ عربیت سکھانا ہے۔ ع ۲ ج ۲ ابن عساکر

عبد الملک کے سامنے یہی نکتہ تو اٹھل تھا کہ اسلام صرف عرب کے لئے یا ان کو ساری دنیا کا فتح بنانے اور دنیا کو ان کا مفتوح بنانے کے لئے نہیں آیا تھا، ایرانی ایران کے لئے آٹھے تھے، اس نے ایران کے سوا جو بھی ان کے دائرہ حکومت میں تھے، کسی کو ابھرنے کا موقع نہ دینے تھے، اور نہ دے سکتے تھے، لیکن اسلام تو عام انسانیت اور سارے بنی آدم کی زندگی کا پیغام تھا۔ بے چارہ عبد الملک اسلام کو عربیت کا مرادف قرار دینا چاہتا تھا۔ لیکن یہ اس کے بس کی بات تھی، اسلامی اسلام لانے کی وجہ سے ان غیر عربی موانی کی نظر میں اتنی ہنڈی پیدا ہو جاتی تھی کہ حکومت کے ہتھکڑوں کے شکار بھی وہ ہتیں ہو سکتے تھے۔ ان ہی اسماعیل بن عبید کے حال میں لکھا ہے کہ عبد الملک نے بلا کہ جب فرمائش کی کہ میرے بچوں کو پڑھاؤ تمہیں کافی معاوضہ دیا جائے گا۔ روئے زمین کا اس وقت جو سب سے بڑا طاقتور بادشاہ تھا، یہ اس کا فرمان ہے لیکن اسماعیل نے انتہائی سادگی کے ساتھ جواب دیا کہ

امیر المؤمنین! میں معاوضہ کیسے لے سکتا ہوں مجھ کو ام الدردار نے ابودرداء صحابی کے حوالے سے یہ روایت سنائی ہے کہ رسول اللہ فرماتے تھے کہ قرآن کی تعلیم پر جو اجرت لے گا قیامت کے دن اُس کے گلے میں آگ کی کمان چڑھائی جائے گی:

استغنا اور بے نیازی کے اس جواب کو سن کر عبد الملک اس کے سوا کچھ نہ کہہ سکا کہ

”قرآن کی تعلیم کا معاوضہ میں نہیں دوں گا، خود غیرہ سکھاؤ گے اس کا معاوضہ
پیش کروں گا“

سفاوی نے فتح المغیث میں ایک بدوی کا لطیفہ نقل کیا ہے جو بصرہ آیا تھا لوگوں سے
پوچھا کہ یہاں کا سب سے بڑا آدمی مسلمانوں کا پیشوا آج کل کون ہے۔ لوگوں نے خواجہ حسن
بصری کا نام لیا۔ بولا کہ عرب میں یا ہادی سے تعلق رکھتے ہیں۔ کہا گیا کہ موالی میں ہیں گھر اگر بدوی
نے کہا کہ پیرانا بلند ہونے کا موقعہ اس کو کیسے مل گیا۔ واللہ اعلم یہ جواب کس نے دیا، لیکن حکیمانہ
نفرہ تھا، بدوی سے کہا گیا۔

سادھم محی حجتہم الیٰ علیہم
احتیاجہ الیٰ دنیاہم ۳۹۵ فتح المغیث

عربوں کو حسن بصری کے علم کی ضرورت
تھی اور اس کو عربوں کی (مفتوحہ دنیا،
کی حاجت نہ تھی اسی کا بنجوبے کہ وہ (با بنج
عربی نہ ہونے کے، ان کا سردار بن گیا

کہتے ہیں کہ یہ سن کر بدہنسا اور بولا

ہذا العرش هو السورہ
تمہاری زندگی کی قسم یہ ہے سرداری۔

خواجہ حسن بصری نے اپنے علم اور معلومات کا مسلمانوں کو کس حد تک محتاج بنا دیا تھا۔

اس کا اندازہ اسی سے کیجئے کہ علی بن زید جو مکہ کے مشہور رئیس عبداللہ بن جعدان کے خاندان
سے تعلق رکھتے تھے، اسی لئے لوگ ان کو علی بن زید ابن جعدان کہا کرتے تھے، انھوں نے

۱۔ اسماعیل بن عبید کو حضرت عمر بن عبدالعزیز نے اپنے عہد خلافت میں افریقہ کا گورنر مقرر کیا تھا، ابن
عساکر کا بیان ہے کہ افریقہ کے عام باشندے جو بربر کہلاتے تھے ان ہی اسماعیل بن عبید کی کوشش
سے مسلمان ہوئے ۲۔ تاریخ دمشق

صحابہ کو دیکھا تھا، اللہ میں ان کی وفات ہوئی ہے۔ آخر زمانہ میں بصرہ کو وطن بنا لیا تھا
بہر حال ان ہی علی بن زید کی رائے ابن سعد نے خواجہ حسن بصری کے متعلق یہ نقل کی ہے کہنے
نفع کہ

لو ان الحسن ادرک اصحاب النبی اگر حسن بصری رسول اللہ علیہ وسلم کے
صلی اللہ علیہ وسلم راہنما ہوتا صحابیوں کا زمانہ پالنے والے یعنی عالم ہونے
الی سرائے حضرت ابن سعد ؓ کے بعد صحابہ کا زمانہ پالتے، تو قطعاً صحابہ بھی
ان سے رائے لینے اور فتویٰ پوچھنے

میں محتاج ہو جاتے،

کسی غیر صحابی مسلمان اور وہ بھی جو موالیٰ سے تعلق رکھتا ہو اس کی یہ انتہائی منقبت
اور تعریف ہو سکتی ہے اور سچ تو یہ ہے کہ حسن بصری کے متعلق متعدد طرق سے لوگوں نے اس
قصہ کو جب نقل کیا ہے کہ رسول اللہ صلی اللہ علیہ وسلم کے خادم خاص انس بن مالک سے
ان کے آخر عمر میں کوئی مسئلہ پوچھنے جانا تو سب جاتے جواب دینے کے فرماتے۔

سلوا مولنا الحسن ہمارے مولیٰ حسن سے پوچھو

لوگ عرض کرنے کہ حضرت ہم تو آپ سے دریافت کرتے ہیں اور آپ فرماتے ہیں کہ
ہمارے مولیٰ حسن سے پوچھو۔

جواب میں حضرت انس فرماتے

انا سمعنا رسولنا وسمعنا ابن سعد ہم نے بھی سنا اور اس نے بھی مگر ہم بھول

من ۱۲۸ ج ۴، قسم اول گئے اور اس نے یاد رکھا۔

میں نے عرض کیا کہ حضرت انس کے اس قول کو جو حسن بصری کے حق میں ایک

بہترین سند کی حیثیت رکھتا ہے مختلف لوگوں نے نقل کیا ہے لیکن حضرت انس کا حسن کی طرف لوگوں کو واپس کرتے ہوئے ان کے نام کے ساتھ "مولیٰ" کا اضافہ اور آخر میں اسی "مولیٰ" کے متعلق یہ اعتراضات کہ ہم نے بھی سنا اس نے بھی سنا پر ہم بھول گئے اور اس نے یاد رکھا کچھ تعجب نہیں کہ فاتحِ عرب اور مغنوحِ غیر عرب میں جو فرق پیدا ہو گیا تھا اس کی طرف بھی اس اعتراض میں کچھ اشارہ ہو۔

بہر حال میں یہ کہنا چاہتا تھا کہ جس علم کا حال اس زمانہ میں یہ تھا خود سوچنا چاہئے کہ اسی علم کے حصول میں کس پیرسوں کا یہ طبقہ جسے حکومت گرانا چاہتی تھی کیا کوششوں کا کوئی دقیقہ اٹھا رکھ سکتا تھا، اس طریقہ سے مسلمانوں کو اپنا محتاج اس طبقہ نے بنالیا، اور مسلمانوں خصوصاً عرب کے پاس جو دنیا تھی اس کے ساتھ پیغمبر کی حدیث کے ان خدام کا جو حال تھا اس کی عام مثالیں پہلے گزر چکی ہیں۔ کہ کس طرح دولت مندوں کی دولت کو استغنا اور بے نیازی کی ٹھوکروں سے وہ ٹھکراتے ہوتے یہ ثابت کرنا چاہتے تھے کہ تم ہمارے محتاج ہو لیکن ہمیں تمہاری ضرورت نہیں ہے۔ بے نیازیوں کے ان مظاہرات میں علماءِ مولیٰ کا جو حصہ تھا، رجال کی کتابوں میں آپ کو اس کی پوری تفصیل مل سکتی ہے وہی زید بن حبیب مصری جن کے متعلق گزر چکا کہ ایک حبشی غلام تھے ذہبی نے ان ہی کا ایک لطیفہ نقل کیا ہے کہ زید ایک دفعہ بیمار ہوئے عوام کے قلوب میں ان کا جو ایک مقام تھا، اس کو دیکھتے ہوئے اُس زمانہ میں بنی امیہ کی حکومت کی طرف سے مصر کا جو عرب گورنر تھا، نام جس کا جوڑہ بن ہبیل تھا۔ اس نے مزدوری خیال کیا کہ ان کے گھر عبادت کے لئے خود جائے۔ آیا زید بیٹھے ہوئے تھے۔ گورنر نے مزاجِ پرسی کے بعد زید سے یہ مستدر یافت کیا کہ کھٹل کا خون کپڑے میں اگر لگا ہو، تو اس کپڑے میں نماز جائز ہوگی یا نہیں۔ زید نے جوڑہ کے اس سوال کو سُن کر لکھا ہے کہ من پھیر لیا،

اور کچھ جواب نہ دیا۔ حوزہ جواب کا انتظار کر کے جانے کے لئے جب کھڑا ہوا تب پزید نے اس کی طرف دیکھتے ہوئے فرمایا۔

تقتل کل يوم خلقا وتسألني عن دم
البراعيث ص ۱۱۱ تذکرہ
روزانہ خدا کی مخلوق کو تو قتل کیا کرتا ہے
اور مجھ سے آج کھمبے کے خون کے متعلق

مسئلہ پوچھتا ہے۔

بجز اس کے کہ فاموشی کے ساتھ ان کی تملادینے والی اس تعریف کو حوزہ نے سن لیا کچھ نہ بولا اور چپ چاپ اٹھ کر چلا آیا اس سے بھی زیادہ دلچسپ لطیفہ طاؤس بن کيسان کا ہے ان کا مستقر جیسا کہ معلوم ہے تین تھا، بنی اُمیہ کی حکومت کا زمانہ تھا۔ اور وہ بھی ان کا جبروتی عہد جب ان کی دولت کا طاعنہ ججاج مسلمانوں پر مسلط تھا، مین کا گورنر اس زمانہ میں اسی ججاج کا بھائی محمد بن یوسف تھا۔ فقہہ پیش آیا کہ کسی وجہ سے طاؤس بن کيسان، اور ان کے ساتھ مین کے دوسرے عالم دہیب بن منبہ محمد بن یوسف کے دربار میں پہنچے موسم سردیوں کا تھا خنہو ما اس دن بڑے کڑا کے کی سردی پڑ رہی تھی محمد بن یوسف نے کرسی منگوائی طاؤس کرسی پر بیٹھے سردی کا خیال کر کے محمد بن یوسف نے غلام کو آواز دی کہ فلاں دنالہ لاؤ، لا یا گیا۔ محمد نے حکم دیا کہ طاؤس کے اوپر اس کو ڈال دیا جائے۔ غلام نے یہی کیا تا شاہیں سے شروع ہوتا ہے۔ راوی کا بیان ہے کہ طاؤس منہ سے تو کچھ نہ بولے لیکن

لم یزل یجری کفیفہ حتی التی عنہ

دو دنوں مونڈھوں کو مسلسل طاؤس نے

ہلانا شروع کیا تا اینکه دو سالہ بالا خزان کو

کندھوں سے گر پڑا۔

لکھا ہے کہ محمد بن یوسف ان کی اس حرکت کو دیکھ رہا تھا، اور دل ہی میں آگ ہو رہا تھا لیکن

طاؤس کا جو اثر رائے عام پر تھا، اس نے اس کی بھی اجازت نہ دی کہ کچھ بولتا۔ صرف ٹیڑھی
 زخمی ٹکا ہوں سے دونوں کو دیکھنا رہا۔ جب دہسب اور طاؤس باہر نکلے تو دہسب نے کہا کہ
 بھائی! تم نے تو آج غضب ہی کر دیا۔ آخر اس میں کیا بگڑنا تھا کہ اس دو شالے کو آپ لے پتو
 خواہ مخواہ اس شخص کے عقد کی آگ میں آپ نے اشتعال دیا۔ آپ کو اس دو شالے کی ضرورت
 نہ تھی تو باہر نکل کر فروخت کر دیتے۔ اور دام غریبوں کے مساکن میں تقسیم فرما دیتے۔ طاؤس نے
 کہا کہ اس کا خطرہ اگر نہ ہوتا کہ لینے کی حد تک تو طاؤس کے نعل کو لوگ دیں بنا لیں گے، لیکن
 جو طریقہ عمل اس دو شالے کے ساتھ میں اختیار کرتا اسے ترک کر دیں گے تو شاید میں بھی
 کرتا، (۳۹۵) ابن سعد ج ۵

استغنا دے نیازی کے یہ واقعات کچھ ان ہی چند موالی کے ساتھ مختص نہیں ہیں
 بلکہ ان کے تمام سربراہوں بزرگوں میں آپ اسی شان کو پائیں گے۔

میں تو سمجھتا ہوں کہ لوگ موالی اور حکومت یا حکومت کے امرا اور عہدہ داروں کے
 ساتھ ان کے تعلقات کی اس نوعیت کو سامنے رکھ کر اگر سرچیں گے تو سمجھ سکتے ہیں کہ جس علم
 کی بدولت عام مسلمان میں عظمت و جلال کے ان مقامات کو موالی کا یہ طبقہ حاصل کر رہا تھا اگر
 اس راہ میں معمولی بے احتیاطیاں بھی ان سے سرزد ہوتیں تو سربراہوں کے اس گروہ کے سربراہ
 حکومت اور حکومت والے کیا ایک بال بھی باقی رکھ سکتے تھے؟ واقعہ یہ ہے کہ ملوک بنی امیہ
 اپنے طریقہ حکومت کے لحاظ سے جس حد تک قابل ملامت و الزام ہوں، لیکن پھر بھی اس دعویٰ
 سے دست بردار ہونا نہیں چاہتے تھے کہ وہ مسلمانوں کے بادشاہ اور ان کے دینی و دنیاوی
 حقوق کے محافظ ہیں۔ واقع میں ان کے حقوق کی حفاظت کرتے ہوں یا نہ کرتے ہوں لیکن کہتے
 یہی تھے بلکہ بدگمانی میں زیادہ اغزان سے اگر کام نہ لیا جائے تو ان کے سیاسی اغراض پر جن

اور سے زد نہیں پڑتی تھی ان میں جہاں تک میرا خیال ہے کہنے کے ساتھ کرنے میں بھی وہ دیکھے نظر نہیں آتے۔ یہی عبدالملک ابن مروان ہے اور اس کی حکومت کا عہد ہے۔ مسلمانوں میں ان لوگوں کی طرف سے جو اسلامی نام رکھ کر مختلف قسم کی اندرونی وسیعہ کاریوں میں مشغول تھے ایک ترکیب وضع حدیث کی بھی جاری ہوئی، یعنی مسلمانوں کے دین کو بگاڑنے کے لیے پیغمبر اسلام صلی اللہ علیہ وسلم کی طرف جعلی روایتیں اور جھوٹی باتیں منسوب کر کے پھیلانے والوں نے پھیلانا شروع کیا جس کا تفصیلی فقہ تو آگے آ رہا ہے۔ یہاں میں صرف یہ کہنا چاہتا ہوں کہ اس فقہ کے مقابلہ میں جہاں ابن مبارک کے الفاظ میں "جہادۃ الحدیث" آستین چڑھا کر کھڑے ہو گئے وہیں ہم دیکھتے ہیں کہ وضع احادیث کے مراکز جو عموماً بصرہ و کوفہ وغیرہ میں تھے ان ہی کی طرف اشارہ کرتے ہوئے عبدالملک اپنے نمبر سے اعلان کر رہا ہے کہ

قد سالت علینا احادیث من قبل
 هذا المشرق لا نعرفہما ابن سعد:۵
 اس مشرق کی طرف سے ایسی حدیثیں بہ
 کہ ہماری طرف آرہی ہیں جنہیں ہم نہیں

پہچانتے۔

یا اسی عبدالملک نے فالص سیاسی اغراض کے تحت جہاں لوگوں کو قتل کیا تھا وہیں عمارت بن سعید الکذاب بیباک اور با ب علم سے مخفی نہیں ہے اسی لئے اس کو دار پر کھینچا کہ عبدالملک اپنے آپ کو مسلمانوں کے دین کا بھی محافظ سمجھتا تھا یا غیلان دشمنی کو عبدالملک کے بیٹے ہشام نے جو قتل کیا تو بجز اس جرم کے کہ پیغمبر کے دین میں غیلان رختہ انرا زباں کیا کرتا تھا، اور آں حضرت صلی اللہ علیہ وسلم کی طرف جھوٹ منسوب کر کے حدیثیں عوام میں پھیلاتا تھا میں تو نہیں جانتا کہ اس کا کوئی اور جرم تھا۔ بنی امیہ کے بعد عباسی خلفاء کے عہد میں بھی ہم اس باب میں اسلامی

لے رجال کی عام کتابوں میں ان لوگوں کے حالات پڑھتے۔ ۱۲

مکراتوں کی ذمہ داریوں کو زندہ پاتے ہیں ابو جعفر منصور نے اسی وضع حدیث کے مجرم میں محمد بن سعید مصلوب کو سوئی دی۔ ہمدی۔ رشید۔ مانون وغیرہ۔ خلفاء عباسی کے عہد میں ہم دیکھتے ہیں کہ اس باب میں سب کی آنکھیں کھلی ہوئی تھیں پیغمبر کی طرف کوئی غلط بات منسوب ہو کر پھیل نہ جاتے اس کی کڑی نگرانی حکومت ہمیشہ کرتی رہی، نہ صرف سلاطین و ملوک بلکہ ہر صوبہ کے ولاء و در حکام بھی اس مسئلہ میں کسی رو رعایت کو جہاں تک تاریخ کی شہادت ہی روا نہیں رکھتے تھے۔ بیان بن زرین کو نبی امیہ کے مشہور گورنر خالد بن عبد اللہ الفہری نے جو قتل کیا تھا، اسی طرح عباسیوں کی طرف سے لہرہ میں محمد بن سیمان جب حاکم تھا تو مشہور حدیث ساز (یعنی وضاع) عبدالکریم بن ابی العوجار کو اسی نے وضع حدیث کے جرم میں قتل کرایا تھا اور سلاطین یا صوبے کے ولاء ہی نہیں بلکہ اس قسم کی روایتوں سے مثلاً خطیب نے تاریخ بغداد میں نقل کیا ہے کہ

اسماعیل بن اسحاق القاضی ضرب	تامنی اسماعیل بن اسحاق نے تمیم بن
الہیثم بن مہمل علی تحدیثہ عن حماد	سہل کو اس وجہ سے پٹوایا کہ حماد بن زید
بن ذبیہ داکو علیہ ذالک ص ۱۶ ج ۱۴	کے حوالہ سے وہ حدیث روایت کرنے
	لگا تھا تامنی اسماعیل اس کو صحیح نہیں
	سمجھتے تھے۔

اس سے تو معلوم ہوتا ہے کہ حدیثوں کی روایت کرنے والوں کی نگرانی کا فرض قاضیوں کے بھی سپرد تھا۔

بہر حال کچھ بھی ہو میرے نزدیک تو جگتے خویہی ایک صورت حال ایسی ہے، جو ان روایات اور حدیثوں کے اعتماد کی کافی ضمانت بن سکتی ہے، جن کا ایک بڑا حصہ ان

ہی موالیٰ محدثین کے ذریعہ مسلمانوں میں منتقل ہوا ہے میں تو سمجھتا ہوں کہ معمولی بے اعتباطی اور اس راہ میں کم از کم ملوک بنی امیہ کے لئے بے چارے موالیٰ کی دار و گیر کے لئے ایک دہائی دستاویز بن جاتی، ظاہر ہے کہ اس وقت عامہ مسلمین کی مزاحمت بھی ان کی راہ میں حائل نہ ہو سکتی لیکن علم و فضل کے ساتھ ان کی سیر ختمیاں، حکومت کے ہاتھ میں جو کچھ تھا اس سے ان زندگیوں کی بے نیازیوں، اسی کے ساتھ خالص اسلامی زندگی کے جو نمونے اس طبقے کی طور سے مسلسل پیش ہو رہے تھے ان ساری باتوں کا نتیجہ یہ نکلا کہ حکومت کو بھی ان کے سامنے جھکنا پڑا ابن عساکر کی روایت ہے کہ ہارون الرشید کے پاس سخی حدیثوں کے بنائے کا ایک زندیق پیش ہوا۔ مجرم نے کہا کہ میرا لومیں میرے قتل کا حکم آپ کس وجہ سے دے رہے ہیں۔ ہارون رشید نے کہا کہ نہ کے بندوں کو میرے نیتوں سے محفوظ کرنے کے لئے میں یہ حکم دیا ہے، اس پر زندیق نے کہا کہ میرے قتل کرنے سے کیا ہو گا، کیونکہ

این انٹ من الف حدیث وضعھا	ایک ہزار جھوٹی حدیثیں بنا بنا کر رسول اللہ
علی بن رسول اللہ صلی اللہ علیہ وسلم	صلی اللہ علیہ وسلم کی طرف میں منسوب
کھاما فیھا احراف نطق ینا	کر چکا ہوں ان حدیثوں کا کیا کیجے گا جن
(تاریخ دمشق صفحہ ۲۵۷)	میں پیغمبر کا ایک لفظ بھی تو نہیں ہے۔

لہ ان باجوں کو جب حکومت گرفتار کرتی اور زندگی سے باہر اس پر جانے تو اس قسم کے شوخی سے بھی چھوڑ دیتے تھے کہ میں اتنی جھوٹی حدیثیں بھلا چکا ہوں، مقصود اس سے ان کا یہ ہونا تھا کہ چلنے چلانے ایک ایسا فقرہ کہہ دو جس سے مسلمانوں میں صحیح حدیثوں کے متعلق بھی برگمانی پیدا ہو جائے میرا خیال ہے کہ زیادہ تر اس پر بھی یہ کذب بیانی ہی سے کام لیتے تھے و اتھو ہے جیسا کہ اپنی جگہ پر یعنی موضوع حدیثوں کے باب پر آئندہ تفصیل سے بیان کیا جائے گا کہ سند کا نندہ حدیثوں کے ساتھ کچھ ایسا لگا ہوا تھا کہ آنحضرت صلی اللہ علیہ وسلم کی طرف جھوٹ بات کو منسوب کر کے یہ خیال کرنا کہ ان کی گھڑی ہوئی حدیثیں مسلمانوں میں پھیلے (بقیہ سلسلہ صفحہ ۳۵ پر)

طلبہ اس کا یہ تھا کہ ان جھوٹی اور جعلی حدیثوں کو مسلمانوں میں جلتا کر چکا ہوں، مجھے قتل بھی
 روکنے کو کیا ہوگا حدیثیں تو مسلمانوں میں پھیل چکی ہیں، لکھا ہے کہ اس وقت بے ساختہ باروتوں
 کے دل نے اس فتنہ سے جن دو بزرگوں کے سایہ کے نیچے پناہ ڈھونڈ لی، انہیں ایک نام
 بد اللہ بن المبارک اسی عالم کا تھا جو طبقہ موالی سے تعلق رکھتے تھے بہر حال باروتوں نے بھی
 سب دلچسپی میں کہا کہ

ابن انت یا عدو اللہ من ابی اسحاق	ار سے خدا کے دشمن تو ہے کس خیال
الفراری و عبد اللہ بن المبارک	میں ابوالفتحی فراری اور عبد اللہ بن المبارک
بخلًا ھا ینفخ جاعھا حرقًا حنا	ان نام حدیثوں کو بھینٹی میں جھپانیں گے
حدیث ج ۲ ابن عساکر	اور ایک ایک حرفہ (تیری جعلی حدیثوں

کا) چھوڑ بھجھوڑ کر نکال بھینکیں گے۔

یہ تھا مولائی کے خدمات کا وہ غیر معمولی وزن کہ عباسی فرمان روا، وہ بھی ہالازن الرشید
 مرو کے ایک عجیب غلام مبارک کے لڑکے کے وجود پر نفرت کر رہا ہے، یہ عجیب حسن اتفاق ہے کہ
 بقول عباس بن مصعب جیسا کہ الحاکم نے معرفۃ علوم الحدیث میں نقل کیا ہے۔

خروج من مروا راجعة من اولاد العبد	مرو کے شہر سے چار آدمی غلاموں کی اولاد
ما منھم احد الا هو امام عصر عبد اللہ	میں ایسے نکلے کہ ان میں ہر ایک اپنے

(بغیہ حاشیہ صفحہ گذشتہ) ہو جائیں گی آسان نہ تھا، ایسے مقررہ اصول محدثین کے تھے کہ ان کے معیار
 پر جانچنے کے ساتھ ہی سچ جھوٹ سے الگ ہو جانا تھا۔ اس کو جعل سازوں کا یہ گردہ بھی جانتا تھا لیکن
 اس کا مقصد تو صرف مسلمانوں کو دہشت اور بدگمانی کے فتنے میں مبتلا کرنا ہی تھا۔ تفتیش (مناہل
 کا گے آرہی ہے یہاں اجمالاً اس لئے اشارہ کر دیا گیا کہ بعض دوسرا سہ دماغوں کے لئے اتنی سہ بات
 جی بدگمان بن جانے کے لئے کبھی کافی ہو جاتی ہے۔ ۱۲

بن المہارک و مبارک عبد سوارہم
 بن مہمون الصانع و مہمون عبد الحسین
 بن داؤد و داؤد عبد، و ابو حمزہ محمد
 بن مہمون العسکری و مہمون عبد
 ۱۹۹۰ معرفت علوم الحدیث الحاکم
 دقت کا امام تھا، یعنی عبداللہ بن المبارک
 اور مبارک غلام تھے ابراہیم بن مہمون
 الصانع اور مہمون غلام تھے، حسین بن
 داؤد اور داؤد غلام تھے، ابو حمزہ محمد بن
 مہمون العسکری، اور مہمون غلام تھے

گویا بوں سمجھنا چاہیے کہ اپنے آخری دین کی حفاظت کے لئے ”موالی“ کی شکل میں قدرت نے ان راست باز مخلص رضا کاروں کے ایک گروہ ہی کو پیدا کر دیا تھا جس نے ہر چیز کو الگ ہو کر اپنی ساری توانائیوں کو دین کی خدمت پر مرکوز کر دیا تھا، تقریباً مسلمانوں کے اکثر شہر ہول اور آبادیوں کا یہی حال تھا، زہری اور عبد الملک کے اس تاریخی مکالمے کے سوا جس کا ابھی ذکر گذرا، ابن صلاح نے زید بن اسلم کے صاحبزادے عبدالرحمن کے حوالہ سے تو یہی دعویٰ نقل کیا ہے کہ

لما مات العباد لہ صار الفقہ فی
 جمیع البلدان الی جمیع الموالی الا
 المدینۃ فان اللہ خصھا بقریشی
 فكان نقیہ اهل المدینۃ سعید
 بن المسیب غیر مدافع ۱۶۲
 مقدمہ ابن صلاح
 جب عباد لہ کا انتقال ہو گیا تو سارے
 اسلامی علاقوں میں علم فقہ کے مرجع و مرکز
 مولیٰ ہی بن گئے سجز مدینہ منورہ کے، مدینہ
 منورہ کو اللہ نے یہ خصوصیت عطا فرمائی
 کہ اس شہر کا فقہ ایک قریشی زاد عباد لہ کے
 بعد ہوا یعنی سعید بن المسیب بن کو با اتفاق
 لوگوں نے مدینہ کا فقہ تسلیم کیا ہے۔

۱۔ عباد لہ ایک صحابی جو علم قرآن و حدیث و فقہ وغیرہ میں ممتاز تھے اور ان میں ہر ایک کا نام عبداللہ تھا ان ہی کی جمع عباد لہ بنائی گئی تھی۔ عبداللہ بن عباس بن، عبداللہ بن عمر بن عبداللہ بن مسعود، عبداللہ بن عمرو عاص تھے۔ ۱۶۲